

महाराष्ट्र शासन  
उच्च शिक्षण संचालनालय  
शिक्षण शुल्क समिती, मुंबई

( विनाअनुदानीत व कायमविनाअनुदानीत शिक्षणशास्त्र व शारीरिक शिक्षणशास्त्र महाविद्यालयांसाठी)

शासकीय अध्यापक महाविद्यालय, एलफिन्स्टन तांत्रीक विद्यालय आवार,

१ ला मजला, ३ महापालिका मार्ग, धोबी तलाव, मुंबई—४०० ००१

E-mail :- [sssbedmed@gmail.com](mailto:sssbedmed@gmail.com)

Tel -022 20824478

Web-[www.sssmumbai.org](http://www.sssmumbai.org)

शिशुस/शिक्षण शुल्क निश्चिती/२०२१-२२/२०२१/ **४८०**

दि.०३-०२-२०२२

प्रति,

१) प्राचार्य,

राज्यातील विना अनुदानीत व कायम विना अनुदानीत

शिक्षणशास्त्र व शारीरिक शिक्षणशास्त्र (अल्पसंख्यांक महाविद्यालये वगळून) महाविद्यालये

२) प्राचार्य,

भारतीय पुनर्वास परिषद मान्यताप्राप्त सर्व अशासकीय विना अनुदानीत

विशेष बी.एड अभ्यासक्रम महाविद्यालये (अल्पसंख्यांक महाविद्यालये वगळून),

महाराष्ट्र राज्य.

(सन २०२१-२२ करिता प्रस्ताव/अभिलेख सादर केलेली महाविद्यालये वगळून)

**विषय:- शै.वर्ष २०२१-२२ च्या शुल्क निश्चितीकरिता मुदतीनंतर (नियमावलीतील विलंब शुल्कासह) प्रस्ताव सादर करणेबाबत.**

**संदर्भ:- १.शिक्षण शुल्क समितीची बैठक दि.०५-०१-२०२२ चे इतिवृत्त.**

**२.प्रस्तुत कार्यालयाचे पत्र दि.०८-०९-२०२१**

**३.प्रस्तुत कार्यालयाचे पत्र दि.३०-०९-२०२१**

**४.प्रस्तुत कार्यालयाचे पत्र दि.२७-१०-२०२१**

**५.उच्च व तंत्र शिक्षण विभाग, शासन निर्णय दि.०५.०७.२०१३**

उपरोक्त विषयांकित प्रकरणी, या कार्यालयाच्या संदर्भीय पत्रांकडे लक्ष वेधण्यात येत आहे. संदर्भ क्र.२ च्या पत्रातील भाग अ. मधील अभिलेख सादर करण्याकरिता दि.३०.०९.२०२१ तर भाग ब नूसार नव्याने प्रस्ताव सादर करण्याकरिता निश्चित केलेल्या वेळापत्रकानूसार दि.०८-१०-२०२१ ही अंतिम मुदत देण्यात आली होती. तथापि, राज्यातील अतिवृष्टीमुळे निर्माण झालेली परिस्थिती व त्यामुळे काही महाविद्यालयांना लेखापरिक्षण अहवाल प्राप्त होण्यास येणाऱ्या अडचणीमुळे काही महाविद्यालयांनी अभिलेख व प्रस्ताव सादर करण्याकरिता महाविद्यालयांच्या विनंतीच्या अनुषंगाने संदर्भीय क्र.२ च्या पत्रातील भाग अ. मधील अभिलेख व भाग ब नूसार नव्याने प्रस्ताव सादर करण्याकरिता संदर्भ क्र.३ नूसार दि.१४-१०-२०२१ पर्यंत मुदतवाढ देण्यात आली होती. संदर्भ क्र.४ नूसार समितीच्या नियमावलीतील रु.१०००/- प्रति महिना एवढे विलंब शुल्क भरून दि.१८-११-२०२१ पर्यंत प्रस्ताव सादर करण्यास मुदतवाढ देण्यात आली होती.वेळोवेळी संधी दिली असताना सुध्दा आपल्या महाविद्यालयाने सन २०२१-२२ चे शुल्क निर्धारणासाठी शिक्षण शुल्क समितीकडे प्रस्ताव सादर केलेला नाही.

सन २०२१-२२ चे शिक्षण शुल्क निश्चित करण्यासाठी शिक्षण शुल्क समितीची बैठक दि.०५-०१-२०२२ रोजी आयोजित करण्यात आली होती. सदर बैठकीत राज्यातील ज्या विनाअनुदानीत व कायम विनाअनुदानीत शिक्षणशास्त्र व शारीरिक शिक्षणशास्त्र महाविद्यालयांनी

समितीकडून शुल्क निश्चती करून घेतले नाही/घेणार नाहीत, अशा महाविद्यालयांच्या बाबतीत पुढीलप्रमाणे निर्णय घेतलेला आहे.

"एनसीटीईच्या दि.१८ जून, २००२ च्या नोटीफिकेशन नूसार तसेच शा.नि.दि.०५.०७.२०१३ नुसार विनाअनुदानित व कायम विनाअनुदानित शिक्षणशास्त्र व शारीरिक शिक्षणशास्त्र महाविद्यालयांनी दर ३ वर्षांनी शुल्क निश्चित करून घेणे बंधनकारक आहे, याबाबत या कार्यालयाचे पत्र दि.०८-०९-२०२१, दि.३०-०९-२०२१ व दि.२७-१०-२०२१ अन्वये महाविद्यालयांना प्रस्ताव सादर करण्याबाबत वेळोवेळी संधी देण्यात आली होती. त्यानंतरही काही महाविद्यालयांनी शुल्क निश्चितीचे प्रस्ताव समितीकडे सादर केलेले नाहीत. याबाबत समितीमध्ये सविस्तर चर्चा झाली व अशा महाविद्यालयांवर सद्यस्थितीत दंडात्मक कार्यवाही न करता प्रस्ताव सादर करण्यासाठी पुनःश्च एक संधी देण्यात यावी, तथापि अशी संधी दिल्यानंतरही विहीत मुदतीत जी महाविद्यालये शुल्क निश्चितीचा प्रस्ताव सादर करणार नाहीत अशा महाविद्यालयाची नावे एन.सी.टी.ई., संबंधित विद्यापीठ, प्रवेश नियामक प्राधिकरण, मुंबई व राज्य सामाईक परिक्षा कक्ष (सीईटी सेल) यांना कळवून शिक्षण शुल्क समितीच्या नियमावलीतील मुद्दा क्र.२.१०.० नूसार कार्यवाही करण्याबाबत कळविण्याचा निर्णय घेण्यात आला. "असा निर्णय झालेला आहे.

तरी प्रस्ताव सादर न केलेल्या महाविद्यालयांना समितीच्या उपरोक्त निर्णयानूसार प्रस्ताव सादर करण्यासाठी पुनःश्च एक संधी देण्यात येत आहे.

नव्यानेच प्रस्ताव सादर करणाऱ्या महाविद्यालयांनी नोंदणी शुल्क, प्रक्रिया शुल्क या व्यतिरिक्त नियमावलीतील विलंब शुल्क रु.१०००/-प्रति महिना (D.D. व्हारे) संदर्भ क्र.२ च्या पत्रात नमूद केल्याप्रमाणे या कार्यालयाच्या बँक खात्यावर भरणा करावेत. (विलंब शुल्क एकूण ४०००/-)

जी महाविद्यालये सन २०२१-२२ करिता शुल्क निश्चितीसाठी प्रस्ताव सादर करणार नाहीत, अशा महाविद्यालयांवर समितीच्या उपरोक्त निर्णयाप्रमाणे कार्यवाही करण्यात येईल. तसेच अशा महाविद्यालयांवर होणाऱ्या इतर दंडात्मक कार्यवाहीस सर्वस्वी प्राचार्य/महाविद्यालय/संस्था जबाबदार राहील, याची नोंद घेण्यात यावी.

सोबत आपल्या माहितीस्तव पुनःश्च प्रस्तुत कार्यालयाचे दि.०८-०९-२०२१ चे पत्र, नमुना अर्ज व नियमावली पाठविण्यात येत आहे. सदर नियमावली व उपरोक्त संदर्भ क्र.१ ते ५ चे अवलोकन करावे व त्यानूसार कार्यवाही करून प्रस्ताव या कार्यालयास विहीत मुदतीत म्हणजेच दि.१५-०२-२०२२ पर्यंत सादर करावा.



(हरिविजय शिंदे)

सहसंचालक,

शिक्षण शुल्क समिती, मुंबई

प्रत माहितीस्तव सविनय सादर-

१. मा. अध्यक्ष, शिक्षण शुल्क समिती तथा मा. प्रधान सचिव, उच्च व तंत्र शिक्षण विभाग, मंत्रालय, मुंबई-३२
२. मा. सदस्य सचिव, शिक्षण शुल्क समिती तथा मा. संचालक, उच्च शिक्षण, महाराष्ट्र राज्य, पुणे-०१